



भद्रपुर नगरपालिका

स्थानीय राजपत्र

कोशी प्रदेश झापा नेपाल

भद्रपुर नगरपालिका, नगरकार्यपालिकाको कार्यालयद्वारा प्रकाशित
खण्ड ७ भद्रपुर, फाल्गुण २४ गते, २०८० साल, संख्या ७

भाग १

भद्रपुर नगरपालिका

नगरकार्यपालिकाको कार्यालयको सूचना


भद्रपुर नगरपालिकाबाट जारी भएको देहाय बमोजिमको ऐन सर्वसाधारणको जानकारीका लागि प्रकाशन
गरिएको छ ।

भद्रपुर नगरपालिकाको

पुनर्स्थापना केन्द्र तथा सेवाकेन्द्रको स्थापना सञ्चालन व्यवस्थान गर्न बनेको ऐन २०८०

स्वीकृत मिति २०८०/११/२३

प्रमाणीकरण मिति २०८०/११/२४



प्रस्तावना:

D.S. Jha

मानव बेचबिखनबाट पीडित व्यक्तिहरुका लागि पुनर्स्थापना केन्द्र र घरेलु हिंसाबाट पीडितलाई तत्काल सुरक्षा प्रदान गर्न तथा उपचारको क्रममा अलग्गै बस्ने व्यवस्थाका लागि सेवाकेन्द्रको स्थापना, व्यवस्थापन तथा संचालनका निमित्त भद्रपुर नगरपालिकाले पुनर्स्थापना तथा सेवा कोषको स्थापना गर्न वाञ्छनीय भएकाले, भद्रपुर नगरपालिकाको नगरसभाले यो ऐन बनाएको छ ।



१. संक्षिप्त नाम र प्रारम्भ:

- (१) यस ऐनको नाम भद्रपुर नगरपालिका पुनर्स्थापना केन्द्र तथा सेवाकेन्द्रको स्थापना सञ्चालन र पुनर्स्थापना सम्बन्धमा व्यवस्था गर्न बनेको ऐन २०८० रहेको छ ।
- (२) यो ऐन स्थानिय राजपत्रमा प्रकाशन भए पश्चात लागु हुनेछ ।

२. परिभाषा: विषय वा प्रसङ्गले अर्को अर्थ नलागेमा यस ऐनमा:

- (क) "कोष" भन्नाले दफा ९ बमोजिमको पुनर्स्थापना तथा सेवा कोष सम्भन्नुपर्छ ।
- (ख) "पुनर्स्थापना केन्द्र" भन्नाले मानव बेचबिखन तथा ओसारपसार (नियन्त्रण) ऐन, २०६४ को दफा १३ को उपदफा (१क) र (१ख) बमोजिमको पुनर्स्थापना केन्द्र सम्भन्नुपर्छ ।
- (ग) "समिति" भन्नाले पुनर्स्थापना तथा सेवा कोष संचालक समिति सम्भन्नुपर्छ ।
- (घ) "सेवाकेन्द्र" भन्नाले घरेलु हिंसा (कसुर र सजाय) सम्बन्धी ऐन, २०६६ को दफा ११ को उपदफा (१क) र (१ख) बमोजिमको सेवाकेन्द्र सम्भन्नुपर्छ ।
- (ङ) "नगरपालिका" भन्नाले भद्रपुर नगरपालिकालाई र "कार्यालय" भन्नाले भद्रपुर नगर कार्यपालिकाको कार्यालयलाई सम्भन्नु पर्दछ ।
- (च) "नगरसभा" भन्नाले भद्रपुर नगरपालिकाको नगरसभालाई सम्भन्नु पर्दछ ।
- (छ) "प्रमुख" भन्नाले भद्रपुर नगरपालिकाका नगरप्रमुख सम्भन्नुपर्छ ।
- (ज) "उपप्रमुख" भन्नाले भद्रपुर नगरपालिकाका नगर उपप्रमुख भन्ने सम्भन्नुपर्छ ।
- (झ) "प्रमुख प्रसासकिय अधिकृत" भन्नाले भद्रपुर नगरपालिकाका प्रमुख प्रसासकिय अधिकृत (कार्यालय प्रमुख) सम्भन्नु पर्छ ।


परिच्छेद-२

पुनर्स्थापना केन्द्र र सेवा केन्द्र सम्बन्धी व्यवस्था

३. पुनर्स्थापना केन्द्र र सेवा केन्द्र स्थापना गर्न सक्ने:

- (१) मानव बेचबिखन तथा ओसारपसार (नियन्त्रण) ऐन, २०६४ को दफा १३ को उपदफा (१क) बमोजिम भद्रपुर नगरपालिकाले पुनर्स्थापना केन्द्र स्थापना गर्न सक्नेछ ।
- (२) घरेलु हिंसा (कसुर र सजाय) ऐन, २०६६ को दफा ११ को उपदफा (१क) बमोजिम भद्रपुर नगरपालिकाले सेवा केन्द्रको स्थापना गर्न सक्नेछ ।
- (३) कुनै संस्थाले भद्रपुर नगरपालिकाको स्वीकृती लिई पुनर्स्थापना वा सेवाकेन्द्र स्थापना गरी संचालन गर्न सक्नेछ ।
- (४) पुनर्स्थापना केन्द्र र सेवा केन्द्रको स्थापना र स्वीकृती सम्बन्धी अन्य व्यवस्था तोकिए बमोजिम हुनेछ ।

D.S. Jha
नगर प्रमुख
भद्रपुर नगरपालिका



2/1/20

दफा ३ को उपदफा १ र २ मा जुनसुकै कुरा लेखिएको भएतापनि आर्थिक, मानवीय र भौतिक श्रोत साधनका कारण नगरपालिकाले एउटै पुनर्स्थापना केन्द्र र सेवाकेन्द्र स्थापना गरी संचालन गर्न सक्नेछ ।

४. पुनर्स्थापना केन्द्र र सेवा केन्द्र प्राप्त गर्न सक्ने:

- (१) मानव बेचबिखन तथा ओसारपसार (नियन्त्रण) ऐन, २०६४ को दफा १३ को उपदफा (१ख) बमोजिम नेपाल सरकारले हस्तान्तरण गरेका पुनर्स्थापना केन्द्र भद्रपुर नगरपालिकाले प्राप्त गर्न सक्नेछ ।
- (२) घरेलु हिंसा (कसुर र सजाय) ऐन, २०६६ को दफा ११ को उपदफा (१ख) बमोजिम नेपाल सरकारले हस्तान्तरण गरेका सेवाकेन्द्र भद्रपुर नगरपालिकाले प्राप्त गर्न सक्नेछ ।

५. पुनर्स्थापना केन्द्र र सेवा केन्द्रको व्यवस्थापन र संचालन:

- (१) दफा ३ बमोजिम स्थापना भएका पुनर्स्थापना केन्द्र र सेवाकेन्द्रको व्यवस्थापन र संचालन सम्बन्धी व्यवस्था तोकिए बमोजिम हुनेछ ।
- (२) दफा ४ बमोजिम प्राप्त भएका पुनर्स्थापना केन्द्र र सेवाकेन्द्रको व्यवस्थापन र संचालन भद्रपुर नगरपालिकाले निर्धारण गरेबमोजिम हुनेछ ।

६. पुनर्स्थापना केन्द्रको काम, कर्तव्य र अधिकार:

- (१) मानव बेचबिखन तथा ओसारपसार (नियन्त्रण) ऐन, २०६४ मा उल्लेख भएका काम, कर्तव्य र अधिकारका अतिरिक्त पुनर्स्थापना केन्द्रको काम, कर्तव्य र अधिकार देहाय बमोजिम हुनेछ
 - (क) पीडितलाई शारीरिक र मानसिक उपचार गराउने,
 - (ख) पीडितको सामाजिक रुपमा पुनर्स्थापना गर्ने,
 - (ग) पीडितलाई पारिवारिक पुनर्मिलन गराउने,
 - (घ) आवश्यकता अनुसार पीडितलाई औषधि उपचार र परामर्श सेवा तथा सुविधाको व्यवस्था गर्ने,
 - (ङ) पीडितको इच्छा विपरीत कुनै काममा लगाउन नहुने,
 - (च) पीडितको लागि सिपमूलक तालिम र रोजगारीको व्यवस्था गर्ने ।
- स्पष्टीकरण: यस उपदफाको प्रयोजनको लागि "पीडित" भन्नाले मानव बेचबिखन तथा ओसारपसार ऐन, २०६४ मा परिभाषा गरिएको पीडित सम्झनु पर्छ ।
- (२) पुनर्स्थापना केन्द्रको अन्य काम, कर्तव्य र अधिकार तोकिए बमोजिम हुनेछ ।

७. सेवा केन्द्रको काम, कर्तव्य र अधिकार:

- (१) घरेलु हिंसा (कसुर र सजाय) ऐन, २०६६ मा उल्लेख भएका काम, कर्तव्य र अधिकारका अतिरिक्त सेवाकेन्द्रको काम, कर्तव्य र अधिकार देहाय बमोजिम हुनेछ:
 - (क) पीडितलाई तत्काल सुरक्षाप्रदान गर्ने,
 - (ख) पीडितलाई उपचारको व्यवस्था गर्ने,
 - (ग) पीडितलाई घरपरिवारबाट अलगगै बस्ने व्यवस्था गर्ने,
 - (घ) पीडितलाई आवश्यकता अनुसार कानूनी सहायता, मनोविमर्श सेवा, मनोवैज्ञानिक सेवा र आर्थिक सहायता उपलब्ध गराउने ।
 - (ङ) पीडितलाई आत्मनिर्भर बनाउन स्वरोजगार सम्बन्धी तालिम दिने,
 - (च) पारिवारिक पुनर्मिलन र पुनर्स्थापनाको लागिपहल गर्ने,
- स्पष्टीकरण: यस उपदफाको प्रयोजनको लागि "पीडित" भन्नाले घरेलु हिंसा (कसुर र सजाय) ऐन, २०६६ मा परिभाषा गरिएको पीडित सम्झनुपर्छ ।
- (२) सेवा केन्द्रको अन्य काम, कर्तव्य र अधिकार तोकिए बमोजिम हुनेछ ।

८. पुनर्स्थापना केन्द्र र सेवाकेन्द्रहरुको अनुगमन:

Handwritten signature and official stamp of the Bhadrapur Municipality.

- १६
- (१) भद्रपुर नगरपालिकाले स्थापना गरेका वा प्राप्त गरी संचालन गरेका वा अन्य संघसंस्थाले अनुमति लिएर संचालन भएका पुनर्स्थापना केन्द्र र सेवाकेन्द्रको अनुगमन सम्बन्धित समितिले गर्नेछ ।
- (२) पुनर्स्थापना केन्द्र र सेवा केन्द्रको व्यवस्थापन, संचालन मापदण्ड र अनुगमन सम्बन्धी व्यवस्था तोकिए बमोजिम हुनेछ ।

परिच्छेद-३

पुनर्स्थापना तथा सेवा कोष सम्बन्धी व्यवस्था

९. पुनर्स्थापना तथा सेवा कोषको स्थापना:

- (१) यो ऐनको उद्देश्य पूरा गर्न भद्रपुर नगरपालिकाले एक पुनर्स्थापना तथा सेवा कोष स्थापना गर्नेछ ।
- (२) उपदफा (१) बमोजिमको कोषले दफा ३ र ४ बमोजिमको पुनर्स्थापनाकेन्द्र र सेवाकेन्द्रलाई आर्थिक तथा अन्य सहयोग उपलब्ध गराउनेछ ।
- (३) उपदफा (२) बमोजिम सहयोग उपलब्ध गराउने मापदण्ड, आधार र कार्यविधि तोकिए बमोजिम हुनेछ ।

१०. पुनर्स्थापना तथा सेवा कोषमा रहने रकम:

- (१) पुनर्स्थापना तथा सेवाकोषमा देहाय बमोजिमका रकम रहनेछन् :
- (क) भद्रपुर नगरपालिकाबाट प्राप्त रकम,
- (ख) नेपाल सरकार वा प्रदेश सरकारबाट प्राप्त रकम,
- (ग) कुनै स्वदेशी वा विदेशी संघ संस्था वा व्यक्तिबाट प्राप्त रकम,
- (घ) अन्य स्रोतबाट प्राप्त रकम ।

११. पुनर्स्थापना तथा सेवा कोष संचालक समिति:

पुनर्स्थापना तथा सेवाकोष देहाय बमोजिमको समितिबाट संचालन हुनेछ:

- (क) नगर उपप्रमुख :
- (ख) वडा अध्यक्षहरुमध्येबाट अध्यक्षले तोकेको १ जना :
- (ग) कार्यपालिकाले तोकेका १ जना महिला सहित २ जना कार्यपालिका
- (घ) प्रमुख प्रशासकिय अधिकृत :
- (ङ) नगर क्षेत्रमा कार्यरत नै.स.स.बाट मध्येबाट एक जना :
- (च) सामाजिक विकास शाखा प्रमुख :

अध्यक्ष

सदस्य

सदस्य

सदस्य

सदस्य

सदस्य-सचिव

१२. समितिको काम, कर्तव्य र अधिकार:

- (१) समितिको काम, कर्तव्य र अधिकार देहाय बमोजिम हुनेछ:

- (क) कोषलाई प्राप्त हुने रकम कोषको बैंक खातामा जम्मा गर्ने, गर्न लगाउने,
- (ख) कोषको खाताबाट सेवाकेन्द्र र पुनर्स्थापना केन्द्रहरुलाई आर्थिक तथा अन्य सहयोग उपलब्ध गराउने,
- (ग) कोषको व्यवस्थापन र संचालन सम्बन्धमा आवश्यक निर्णय गर्ने,
- (घ) कोषलाई दिगो र भरपर्दो स्रोतको रूपमा परिचालन गर्न आवश्यक निर्णय गर्ने ।
- (२) यस ऐनमा लेखिएका काम, कर्तव्य र अधिकारका अतिरिक्त समितिको काम, कर्तव्य र अधिकार तोकिए बमोजिम हुनेछ ।

१३. बैठक सम्बन्धी व्यवस्था:

समितिको बैठक सम्बन्धी व्यवस्था देहाय बमोजिम हुनेछ:

०१/०२/२०२०
गणेश पोखरेल
नगर प्रमुख
भद्रपुर नगरपालिका



- 01/12/100
- (क) समितिको बैठक समितिको अध्यक्षले तोकेको मिति, समय र स्थानमा बस्नेछ।
 - (ख) समितिमा तत्काल कायम रहेका कूल सदस्य संख्याको पचास प्रतिशत सदस्यहरु उपस्थित भएमा समितिको बैठकका लागि गणपूरक संख्या पुगेको मानिनेछ।
 - (ग) समितिको बैठकमा बहुमतको राय मान्य हुनेछ र मत बराबर भएमा बैठकको अध्यक्षता गर्ने व्यक्तिले निर्णायक मत दिनेछ।
 - (घ) समितिको बैठकले गरेको निर्णय समितिको सदस्य सचिवले प्रमाणित गर्नेछ।
 - (ङ) समितिको बैठक कम्तीमा वर्षको २ पटक बस्नेछ।
 - (च) समितिको बैठक सम्बन्धी अन्य कार्यविधि समिति आफैले निर्धारण गरे बमोजिम हुनेछ।

परिच्छेद-३ विविध

१४. पुनर्स्थापना तथा सेवा कोषको लेखा र लेखापरीक्षण:

- (१) पुनर्स्थापना तथा सेवा कोषको आय व्ययको लेखा भद्रपुर नगरपालिकाले तोकेको ढाँचामा राखिनेछ।
- (२) पुनर्स्थापना तथा सेवाकोषको अन्तिम लेखा परिक्षण महालेखा परीक्षकबाट हुनेछ।

१५. मानव बेचबिखन विरुद्धको भद्रपुर नगरपालिका स्तरीय समितिको गठन:

- (१) मानव बेचबिखन तथा ओसारपसार विरुद्धको क्षेत्रमा हुने कामको समन्वय र संयोजन गर्न एक मानव बेचबिखन विरुद्धको भद्रपुर नगरपालिका स्तरीय समितिको गठन गरिनेछ। यस समितिमा देहायका अध्यक्ष र सदस्य रहनेछन्:

- | | |
|--|--------------|
| (क) नगर प्रमुख | - अध्यक्ष |
| (ख) नगर उपप्रमुख | - उपाध्यक्ष |
| (ग) जिल्ला प्रशासन कार्यालयको अधिकृत | - सदस्य |
| (ग) ईलाका प्रहरी कार्यालयको प्रमुख | - सदस्य |
| (घ) मानव बेचबिखन तथा ओसारपसार विरुद्धको क्षेत्रमा नगरपालिकामा कार्यरत व्यक्ति वा संस्थाहरु मध्येबाट समावेशी सिद्धान्तका आधारमा नगर प्रमुखद्वारा मनोनीत तीन जना महिला | - सदस्य |
| (ङ) प्रतिनिधि, नेपालपत्रकार महासंघ जिल्ला कार्यसमिति | - सदस्य |
| (च) भद्रपुर नगरपालिको महिला बालबालिका तथा जेष्ठ नागरिक शाखा प्रमुख | - सदस्य-सचिव |
- (२) मानव बेचबिखन विरुद्धको भद्रपुर नगरपालिका स्तरीय समितिमा अध्यक्षले ताकेको व्यक्ति आमन्त्रित सदस्यको रूपमा रहनेछ।

१७. नियम, कार्यविधि र निर्देशिका बनाउने अधिकार:

यो ऐनको उद्देश्य कार्यान्वयन गर्नका लागि भद्रपुर नगरपालिकाले आवश्यक नियम, कार्यविधि वा निर्देशिका बनाउन सक्नेछ।

१८. पुनर्स्थापना केन्द्र र सेवाकेन्द्रको स्थापना संचालन व्यवस्थापनको लागि आवश्यक मापदण्ड बनाई लागु गर्नेछ।

१९. यो ऐनमा उल्लेखित प्रावधानहरु सघिय र प्रदेश कानूनसंग बाँझिएमा बाँझिएका प्रावधान स्वत आमान्य हुनेछन्।

01/12/100

गणेश गोखरेल
नगर प्रमुख
भद्रपुर नगरपालिका

आज्ञाले
सुनिल निरौला
प्रमुख प्रशासकीय अधिकृत

